

**Яр Чаллы шәһәре муниципаль берәмлеге
Башкарма комитеты
карары**

**№4212
27.08.2020**

Башкарма комитетның «Акварель-2020» шәһәр чәчәкләр фестивален үткәрү турында» 2020 елның 22 маендагы 2402 номерлы карарына үзгәрешләр кертү хакында

Яр Чаллы шәһәрендә яңа коронавирус инфекциясе таралуны булдырмау максатында, Шәһәр Советының 2007 елның 21 февралендәге 19/8 номерлы карары белән расланган Муниципаль хокукый актлар системасы турында нигезләмәнең 5.24 пункты нигезендә

К А Р А Р Б И Р Ә М:

1. Башкарма комитетның «Акварель-2020» шәһәр чәчәкләр фестивален үткәрү турында» 2020 елның 22 маендагы 2402 номерлы карарына, 1 нче кушымтаны кушымтада каралганча яңа редакциядә бәян итеп, үзгәрешләр кертергә.

2. Әлеге карарның үтәлешен контрольдә тотуны Башкарма комитетның шәһәр хужалыгы һәм халык яшәшешен тәэмин итү идарәсе башлыгы С.Ә. Ситдыйковка йөкләргә.

Башкарма комитет
Житәкчесе

Ф.Ш. Салахов

Башкарма комитетның
2020 елның 27 августындагы
4212 номерлы карарына
кушымта

«Акварель-2020» шәһәр чәчәкләр фестивале
конкурслары турында нигезләмә

1 бүлек. Гомуми нигезләмәләр

1. «Акварель-2020» шәһәр чәчәкләр фестивале конкурслары (алга таба – конкурслар) шәһәр халкының, оешмаларның һәм шәхси эшмәкәрләрнең чәчәкләр белән бизәү һәм яшелләндерү өлкәсендә ижади потенциалын ачыклау һәм бүләкләү, вертикаль яшелләндерүне, түбәләрдәге бакчаларны, яшел стеналарны стимуллаштыру һәм үстерү, балконнар һәм тәрәзәләрне, күпфатирлы йортларга керү группаларын чәчәкләр белән бизәүне яхшырту максатында үткәрелә.

2. Чәчәкләр фестиваленә эзерлек һәм аны үткәрү буенча оештыру комитеты (алга таба – оештыру комитеты) составы Башкарма комитет карары белән раслана.

3. «Акварель-2020» шәһәр чәчәкләр фестивале кысаларында Яр Чаллы шәһәре территориясен төзекләндерү, яшелләндерү һәм чәчәкләр белән бизәү буенча конкурс түбәндәге номинацияләр буенча үткәрелә:

- 1) «Иң яхшы күпфатирлы торак йорт ишегалды»;
- 2) «Керү группасын чәчәкләр белән иң яхшы бизәү»;
- 3) «Шау чәчәкле йорт»;
- 4) «Иң яхшы чәчәклек».

4. Конкурста катнашуга заявклар 2020 елның 13 июленнән 30 июленә кадәр түбәндәге телефон-факслар буенча кабул ителә:

- 1) Башкарма комитетның Автозавод районы хакимияте: 54-76-76, 32-98-36;
- 2) Башкарма комитетның Үзәк районы хакимияте: 47-55-49, 47-55-39;
- 3) Башкарма комитетның Комсомол районы хакимияте: 71-42-24, 70-17-59.

5. Конкурста катнашуга заявкада түбәндәгеләр күрсәтелә:

- 1) физик затлар өчен:
 - конкурсның исеме;
 - катнашучының исеме, эш яки уку урыны;
 - катнашучының паспорт мәгълүматлары һәм салым түләүченең идентификация номеры (алга таба – ИНН) (балигъ булмаганнар өчен этисе яки әнисенең паспорт мәгълүматлары һәм ИНН);
 - катнашучының элемтә телефоны;
- 2) юридик затлар өчен:
 - конкурсның исеме, катнашучының категориясе (муниципаль учреждениеләр, коммерция оешмалары);
 - оешманың рәсми исеме, урнашу урыны;
 - житәкченең һәм җаваплы затның исеме, җаваплы затның элемтә телефоны.

2 бүлек. Конкурсны оештыру һәм үткәрү

6. Оештыру комитеты түбәндәге функцияләрне гамәлгә ашыра:

- 1) конкурсның жюри (алга таба – жюри) составын формалаштыра;

2) оештыра:

- жюри эшен;
- дипломнар эзерләне;
- конкурста жиңүчеләргә дипломнар тапшыруны.

7. Конкурс ике этапта үткәрелә:

- 1) район – шәһәрнең тиешле районнар территориясендә жиңүчеләрне билгеләү;
- 2) шәһәр – шәһәрнең тиешле районнар территориясендәге призерлар арасынан

жиңүчеләрне билгеләү.

8. Төзекләндерү буенча конкурсның район этабы 2020 елның 1 августыннан 9 августына кадәр үткәрелә.

9. Конкурсның район этабын оештыру һәм үткәрү өчен Башкарма комитетның район хакимиятләре Башлыклары тарафыннан конкурсның район этабын үткәрү буенча конкурс комиссияләре (алга таба – район конкурс комиссияләре) төзелә.

10. Район конкурс комиссияләре түбәндәге функцияләрне гамәлгә ашыра:

1) конкурсның потенциал катнашучыларына конкурсның район этабын үткәрү турында хәбәр итә;

2) әлеге Нигезләмәнең 3 бүлегендә күрсәтелгән объектларны бәяләү критерийлары нигезендә, конкурста катнашуга тәкъдим ителгән объектларга бәя бирә;

3) 2020 елның 10 августыннан соңга калмый, оештыру комитетына конкурсның район этабын үткәрү барышы һәм аның йомгаклары турында беркетмә рәвешендә мәгълүмат бирә.

11. Тиешле номинацияләр буенча конкурсның район этабына йомгак район конкурс комиссияләре тарафыннан ясала һәм район конкурс комиссиясенә катнашкан эгъзалары тарафыннан имзалана торган беркетмә белән рәсмиләштерелә һәм оештыру комитетына тапшырыла.

12. Конкурсның шәһәр этабы 2020 елның 11 августыннан 18 августына кадәр үткәрелә. Конкурста тәкъдим ителгән объектларны бәяләү, урынга барып һәм әлеге нигезләмәнең 3 бүлегендә билгеләнгән объектларны бәяләү критерийларын исәпкә алып гамәлгә ашырыла.

3 бүлек. Конкурсны бәяләү критерийлары

13. «Иң яхшы күпфатирлы торак йорт ишегалды» номинациясендә катнашучылар – торак идарә компанияләре, торак милекчеләре ширкәте.

Күпфатирлы торак йортлар ишегалларының төзекләндерелгән территорияләре санын арттыру максатында, «Иң яхшы күпфатирлы торак йорт ишегалды» номинациясенә әлегә кадәр конкурста катнашмаган яки кимендә өч ел элек катнашкан ишегалды территорияләре тәкъдим ителә.

Күрсәтелгән номинация буенча конкурста тәкъдим ителә торган объектлар түбәндәге критерийлар нигезендә бәяләнә:

1) архитектура-ландшафт чараларын файдаланып, ишегалдының индивидуаль мохитен формалаштыру:

- торак йортларның керү группалары, ял почмаклары, беседкалар булу, аларның торышы (тышкы күренеше) һәм бизэлеше;

- спорт, балалар майданчыклары булу, аларның торышы һәм бизэлеше;

- балалар майданчыкларында түбәндәге мәгълүматларны үз эченә алган мәгълүмат такталары булу:

- жиһаздан файдалану кагыйдәләре һәм яшь буенча таләпләр;

- коткару хезмәте, ашыгыч ярдәмнең телефон номерлары;
- жиһазның төзексезлекләре һәм ватык булуы турында хәбәр итү өчен эксплуатация хезмәтенәң телефон номерлары;

- ГОСТ Р52301-2004 нигезендә, балалар мәйданчыгында урнашкан уен жиһазын тикшерү журналлары һәм уен жиһазының техник торышын күзәтү һәм контрольдә тоту, шулай ук тикшерү барышында ачыкланган уен жиһазыннан файдалану кагыйдәләрен бозу очрақларын һәм уен жиһазының төзексезлекләрен бетерү турында билгеләр булу;

- торак йортларның керү группаларын бизәгәндә чәчәк контейнерлары, асылмалы вазоннар, вертикаль яшелләндерү һәм чәчәклекләр булу;

- подъездлар янында эскәмияләр һәм чүп урналары булу, аларның торышы;

2) уңайлы эстетик һәм экологик шартлар формалаштыру өчен яшел утыртмалардан файдалану:

- чәчәкләр белән бизәүнең оригинальлеге (гадәти булмавы) һәм сыйфаты (альп таучыгы, күләмле фигура, күп яруслы вазоннар, вертикаль яшелләндерү һәм башка шундый элементлар булу);

- агач һәм куакларның торышы һәм аларны карау: корыган ботаклар булмау, төрле формага кертеп кисү;

- газоннарның торышы (бозылган участоклар булмау, үләннәрнең биеклеге 15 сантиметрдан артык түгел);

3) ишегалдының санитар хәле;

4) жирле юллар, керү юллары, тротуарлар һәм жәяүлеләр йөри торган юлларның, кунаклар өчен автомобиль кую урыннарының техник һәм санитар торышы.

14. Конкурстың «Керү группасын чәчәкләр белән иң яхшы бизәү» номинациясендә карау өчен, катнашучы милек хокукында яки башка законлы нигездә ия булган бинаның, корылманың керү группасын чәчәкләр белән бизәү буенча конкурс материаллары кабул ителә. Номинациядә катнашучылар өч категориягә бүленә:

1) муниципаль учреждениеләр;

2) коммерция оешмалары;

2) башка оешмалар.

15. «Керү группасын чәчәкләр белән иң яхшы бизәү» номинациясе буенча конкурстка тәкъдим ителә торган объектлар түбәндәге критерийлар нигезендә бәяләнә:

1) чәчәкле-декоратив үсемлекләр белән асылмалы вазоннар булу (күрсәтелгән объектларның эстетик торышы, кашполарны урнаштыруның архитектура – планлаштыру һәм декоратив яхшы яклары);

2) керү группасы янында жиргә утыртылган үсемлекләрдән вертикаль яшелләндерү булу;

3) бинаның, төзелмәнең, корылманың фасады (фасадны бизәү сыйфаты, архитектура үзенчәлекләре, тышкы күренеше, тәрәзәләрне яки балконнарны чәчәкләр белән бизәү);

4) йорт яны участкаларында чәчәклекләр булу һәм аларны карап тотуның сыйфаты, чәчәклекләренң, газоннарның матурлыгы.

16. Шәһәр территориясен чәчәкләр белән бизәүне үстерүне стимуллаштыру максатында, «Иң яхшы чәчәклек» номинациясенә әлегә кадәр әлеге конкурста катнашмаган яки конкурста кимендә ике ел элек катнашкан чәчәклекләр тәкъдим ителә. Чәчәклекләренң мәйданы 100 кв.м ким булмаска тиеш. Номинациядә катнашучылар ике категориягә бүленә:

1) эшчәнлегенә устав максаты булып шәһәр территориясен яшелләндерү һәм төзекләндерү торган оешмалар;

2) башка оешмалар.

17. «Иң яхшы чәчәкле» номинациясендә конкурстка тәкъдим ителә торган объектлар түбәндәге критерийлар нигезендә бәяләнә:

1) чәчәкле төзелеш һәм аны карау технологияләрен үтәү;

2) чәчәклекләрдә күпеллек чәчәкле-декоратив үсемлекләрен һәм куаклыklarның өлеше (чәчәкле-декоратив композициянең гомуми мәйданының 40% ким түгел);

3) чәчәклекләрдә инерт материаллардан файдалану;

4) әйләнә-тирә ландшафт белән ярашу;

5) чәчәклекнең оригинальлеге, гадәти булмавы;

6) чәчәк үсемлекләрен төре, төсе, биеклегенә һәм чәчәк ату дәвамлылығы буенча сайлау.

18. «Шау чәчәкле йорт» номинациясендә катнашучылар ике категориягә бүленә:

1) муниципаль учреждениеләр;

2) коммерция оешмалары.

19. «Шау чәчәкле йорт» номинациясендә төзекләндерү буенча конкурстка тәкъдим ителә торган объектлар түбәндәге критерийлар нигезендә бәяләнә:

1) балконнар һәм тәрәзәләренә гомуми санында чәчәкле-декоратив үсемлекләр белән бизәлгәннәренә өлеше;

2) күпфатирлы йорттагы керү группаларының гомуми санында чәчәкле-декоратив үсемлекләр белән бизәлгәннәренә өлеше;

3) чәчәкле-декоратив үсемлекләрен һәм кашполарның эстетик торышы.

3 бүлек. Конкурс нәтижеләре

20. Конкурс эшләрен бәяләү, конкурс критерийлары нигезендә биш баллы система буенча жюри тарафыннан башкарыла.

Бәяләү нәтижеләре нигезендә, жюри һәр номинация буенча беренче, икенче һәм өченче урын бирү турында карар кабул итә.

21. Карар конкурсның һәр катнашучысына карата ачык тавыш бирү юлы белән гади күпчелек тавыш нигезендә кабул ителә һәм утырышта катнашучы жюри әгъзалары тарафыннан имзалана торган беркетмә белән рәсмиләштерелә. Тавышлар тигез булган очракта, жюри рәисенә тавышы хәлиткеч була.

22. Конкурсның һәр номинациясендә жиңүчеләр дипломнар белән бүләкләнәләр.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева